

ھەزرىتى مۇھەممەد ئەلەيھىسسالامنىڭ

ھېسسى مۆجىزى

1. ئاينىڭ ئىككىگە بۆلۈنگەنلىكى

مۇشۇ كىتابتا ھەزرىتى مۇھەممەد ئەلەيھىسسالامغا «ئەگەر سەن راستتىنلا ئاللاھنىڭ پەيغەمبىرى بولدىڭان بولساڭ، بىزنىڭ تەلەپلىرىمىزنى ئورۇنلايدىكەن. ئاينى ئىككىگە بۆلۈپ بېرەلسەڭ، ساڭا بىز ئەگشىمىز» دېگەندە، پەيغەمبەر ئەلەيھىسسالام ئاللاھقا يالۋۇرۇپ دۇئا قىلدۇ ۋە ئاينى ئىككىگە بۆلۈپ كۆرسىتىپ بېرىشنى سورايدۇ. بۇ ۋاقىتتا ئاللاھ ئۇنىڭ دۇئاسىنى قوبۇل قىلدۇ ۋە ئاينى ئىككىگە بۆلۈپ كۆرسىتىدۇ. بۇ ۋەقەلىكى ئىبنى مەسئۇد، ئىبنى ئابباس، ئەنەس ئىبنى مالەك، ئۆمەر ئىبنى خەتتاب ۋە باشقىلار قاتارلىق مەشھۇر ساھابىلار ئۆز كۆزلىرى بىلەن كۆرگەنلىكىنى سۆزلەگەن. ئەمما بۇخارىيە «سەھىھۇلبۇخارىيە» ناملىق مەشھۇر ئەسىرىدە بۇ ۋەقەلىكنىڭ راستلىقىنى تۈرلۈك ئۇسۇللار بىلەن ئىسپاتلاپ بايان قىلغان. ئاللاھ قۇرئاندا ئۇنىڭ راستلىقىنى ئېلان قىلىپ: «قىيامەت يېقىنلاشتى، ئەي پەيغەمبەر! (كۇفۇرلار بېرىپ مۆجىزىنى كۆرسىتىۋاتىدىغان يۈز ئۆرۈپ، بۇ «داۋاملاشقۇچى سېھىر دۇر»، دېيىشىدۇ)» (قەمەر سۈرىسى 1 - ئايەت) دېگەن.

2. ئىسرا ۋە مىراج

ئاللاھ قۇدرىتى بىلەن مۇھەممەد ئەلەيھىسسالامنى بەر كېچىدىلا مەككەدىكى مەسجىد ھەرەمدىن پەلەستىندىكى مەسجىد ئەقساغا ئاپارغان. بۇ «ئىسرا - كېچىدە يۈرۈش» دەپ ئاتالغان. يەنە شۇ كېچىدە، ئاللاھ ئۇنى يەتتىنچى ئاسمانغىچە ئېلىپ چىققان ۋە شۇ جايدا ئۇنىڭغا ھەممەتلىرىگە بەش ۋاخ نامازنى پەرز قىلىپ بەلگىلىگەن. مانا بۇ، «مىراج - ئۆرلەش» دېمەكتەدۇر. بەش ۋاخ نامازنىڭ «مۇسۇلماننىڭ مىراجى» دەپ ئاتالغانلىقىمۇ، ئۇنىڭ يەتتىنچى ئاسماندا پەرز قىلىنغانلىقىمۇ ۋە ۋەتەن ئېدى.

ئاللاھ قۇرئاندا ئىسرا ۋە مىراج ۋەقەسىنىڭ راسىتىلىقىنى ئېلان قىلىپ: «بەركىچىدە، ئۇنىڭغا قۇدرىتىمىزنىڭ دەلىللىرىدىن بەرقىسىمنى كۆرسىتىۋېلى دەپ، بەندىسى ھەزرىتى مۇھەممەد ئەلەيھىسسالامنى مەسجىد ھەرەمدىن ئەتراپىنى بەرىكەتلىك قىلغان مەسجىد ئەقساغا ئېلىپ كەلگەن ئاللاھ (بارچە نۇقسانلاردىن) پاكىتۇر. ھەقىقەتەن ئاللاھ ھەممىنى ئاڭلاپ تۇرغۇچىدۇر، ھەممىنى كۆرۈپ تۇرغۇچىدۇر» (ئىسرا سۈرىسى 1- ئايەت)، «ئۇنىڭ (يەنى جىبرائىلنىڭ) كۆرۈنۈشى چىرايلىق بولۇپ، يوقىرى ئۇپۇقتا تۇردى. ئاندىن ئۇ ئاستا - ئاستا (مۇھەممەد ئەلەيھىسسالامغا) يېقىنلاشىپ تۆۋەنگە ساڭگىلىدى. ئۇ (ھەزرىتى مۇھەممەد

ئەلەيھىسسالامغا) ئىككى يىچاق مىقدارى ياكى ئۇنىڭدىن يېقىنراق يېقىنلاشتى. ئاللاھ بەندىسىگە (جىبرائىل ئارقىلىق تېگەشلىك) ۋەھىيەرنى قىلدى. ئۇنىڭ كۆرگىنىنى دىلى ئىنكار قىلمىدى (يەنى راست كۆردى)» (نەجم سۈرىسى 6 - 11 - ئايەتلەر) دېگەن.

3. بوران ۋە كۆزگە كۆرۈنمەيدىغان قوشۇننىڭ مۇھەممەد ئەلەيھىسسالامغا ياردەم قىلغانلىقى

مۇسۇلمانلار مەدىنىنى مۇشۇ رىكاردىن مۇداپىئە قىلىش ئۈچۈن، ئۇنىڭ ئەتراپىدىكى ئۆزلىرى كولىغان خەندەكنىڭ بىر تەرىپىدە، مۇشرىكلار قارشى تەرىپىدە تۇراتتى. توساتتىق قاتتىق بوران كېلىشى بىلەن مۇشۇ رىكلارنىڭ چېدىرلىرى، سۇلىرى، ئات - ئولاقلرى ئەجەللىك ۋەيرانلىققا يۈز تۇتىدۇ. مۇشۇ رىكلارنىڭ كۆپىنچەسى نامەلۇم قوشۇن تەرىپىدىن ئۆلتۈرىلىدۇ. نەتىجىدە، مۇھەممەد ئەلەيھىسسالام بىلەن ئۇنىڭ ساھابىلىرىغا خاتىمە بېرىش ئۈچۈن مەككەدىن كېلىپ، مەدىنىنىڭ ئەتراپىنى كۈنلەرچە قورشاپ ياتقان مۇشۇ رىكلار ئېغىر قولدىن بېرىشكە ئوچراپ ئۆزلىرىنىڭ جانلىرىنى ئارانلا قۇتۇلدۇرغان ھالدا، چېكىنىشكە مەجبۇر بولىدۇ. مۇسۇلمانلار بولسا، ئاللاھنىڭ ياردىمى بىلەن غەلبە قىلغان بولىدۇ. ئاللاھ قۇرئان كەرىمدە بۇ قىسىمنى بايان قىلىپ مۇنداق دەيدۇ: «ئى مۆمىنلەر! ئاللاھنىڭ سىلەرگە بەرگەن نېمىتىنى ئەسلىمەڭلار، ئۇ ئۆز ۋاقتىدا

ئۇ ستۇڭلارغا (كۇففارلاردىن ئۇيۇش قان ئۇرۇش چى) قوشۇن كەلگەن ئېدى. بەزى ئۇلارغا قارشى بۇران ۋە سىلەرگە كۆرۈنمەيدىغان قوشۇن (پەردىشتلەرنى) ئەۋەتتۇق، ئاللاھ سىلەرنىڭ قىلغان ئىشىڭلارنى كۆرۈپ تۇرغۇچە دۇر.»
(ئەھزاب سۈرىسى 9 - ئايەت)

4. ھەزرىتى مۇھەممەد ئەلەيھىسسالامغا ھىجرەت ئەسناسىدا پەرىشتىلەرنىڭ ياردەم قىلغانلىقى

مەككە مۇشرىكلىرى ھەزرىتى مۇھەممەد ئەلەيھىسسالامنى ئۆلتۈرۈش قارارىغا كېلىپ، ئۇنىڭ ئۆيىگە ئەزەپ كىردى. ئەمما ھەزرىتى مۇھەممەد ئەلەيھىسسالام ئۆزىنىڭ سادىق ھەمراھى ئەبۇ بەكرى بىلەن مەدىنىگە ھىجرەت قىلىش ئۈچۈن ئاللىبۇرۇن ئۆيىدىن چىقىپ كەتكەنىدى. مۇشرىكلار بۇ ۋاقىتتا، ھەزرىتى مۇھەممەد ئەلەيھىسسالامنى ئۆلۈك ياكى تىرىك تۇتۇپ دېلىپ كەلگەن كىشىگە 100 تۆگە مۇكاپات بېرىلدىغانلىقىنى دېيىپ قىلدۇ. شۇنىڭ بىلەن ئۇلارنىڭ سەھرا يولباشچىلىرى ئارقىدىن قوغلاپ كېلىپ بۇ ئىككىسىنى تېپىۋالغىلى دازلا قالغاندا بۇلار سەھراغا يوشۇرۇنىۋالدى. بىر پەستىن كېيىن بۇ ئىككىسى غاردىن چىقىپ يولغا داۋام قىلغىنىدا، ئۇلارنى كۆزىتىپ تۇرغان مەشھۇر سەھرا يولباشچىسى سۇراقە ئىبنى مالىك ئۇلارنىڭ ئارقىسىدىن قوغلايدۇ. ئەمما ئۇ پەيغەمبەر ئەلەيھىسسالامغا يېقىنلىشىشى بىلەن تەڭ ئېتىدىكى ئىككىسى پۇتى

قۇرسىمىغىچىلىك قۇمغا پېتىپ قالدۇ. بۇ ۋاقىتتا سۇراقە چاردىسىزلىقتىن ئاتتىن چۈشۈپ پەيغەمبەر ئەلەيھىسسالامغا يالۋۇرۇپ، ئۇنىڭدىن كەچۈرۈم سورايدۇ. ئاللاھ قۇرئاندا بۇ ۋەقەلىككە ئىشارەت قىلىپ مۇنداق دەيدۇ: «ئەگەر سىلە ئاللاھنىڭ پەيغەمبىرىگە ياردەم قىلىمىساڭلار (ئاللاھ ياردەم قىلىدۇ)، ئاللاھ ھەقىقەتەن ئۇنىڭغا ياردەم قىلغانىدى. ئۆز ۋاقتىدا كاپىرلار ئۇنى (مەككىدىن) ھەيدەپ چىقارغانىدى. ئۇنىڭغا پەقەت بىر كىشى (ئەبۇ بەكرى) ھەمراھ ئېدى. ئەينى زاماندا ئۇ ئىككىسى غاردا ئېدى. (رەسۇلۇللاھ) ھەمراھىغا: «غەم قىلىمىغىن، ئاللاھ ھەقىقەتەن بىز بىلەن بىللە»، دەيتتى. ئاللاھ ئۇنىڭغا (پەيغەمبىرىگە) خاتىرجەملىك بېغىشلىدى، ئۇنىڭغا (پەرىشتىلەردىن بولغان) قوشۇنلار بىلەن مەدەت بەردى، ئۇلارنى سىلەر كۆرمىدىڭلار، كاپىرلارنىڭ سۆزىنى (شېرىك كەلىمىسىنى) پەس قىلدى، ئاللاھنىڭ سۆزى (ئەمان كەلىمىسى) ئۈستۈندۇر. ئاللاھ غالبەتۇر، ھېكەمەت بىلەن ئىش قىلغۇچە دۇر.» (تەۋبە سۈرىسى 40 - ئايەت)

5. ھەزرىتى مۇھەممەد ئەلەيھىسسالامنىڭ بارماقلىرىنىڭ ئارىسىدىن سۇ چىققانلىقى

ئەزەس ئىبنى مالىك باشچىلىقىدىكى بەرتوپ سەھابىلاردىن رىۋايەت قىلىنغان بەرھەددىستە مۇنداق دېيىلگەن: «ناماز ئەسەرنىڭ ۋاقتى كىرىپ قالغانىدى.

تاھارەت ئېلىش ئۈچۈن يېتەرلىك سۇ يوق، پەقەت بىر قانچە دىئالېزىزىزىم ئارقىلىق سۇ قالغان ئىكەن. ئۇنى پەيغەمبەر ئەلەيھىسسالامنىڭ ئالدىغا ئېلىپ كەلدۇق. پەيغەمبەر ئۇنىڭغا قولىنى سېلىپ تۇرۇپ، باشقا ساھابىلارنىمۇ «كېلەڭلار، تاھارەت ئېلىڭلار»، دەپ چاقىردى. پەيغەمبەر ئەلەيھىسسالامنىڭ بارماقلىرى ئارىسىدىن بولاق تەك سۇلار چىقىپ تۇراتتى. ھەممىمىز تاھارەت ئالدىق. سەنئىمىز 300 دىن كۆپرەك كەشى ئېدى. «(بۇخارىيە ۋە مۇسلىم رىۋايىتى) مۇندىن باشقا، پەيغەمبەر ئەلەيھىسسالامنىڭ غازاتلىرىدا ۋە سەپەرلىرىدەمۇ ئەينى مۆجىزىنىڭ بىر قانچە قېتىم كۆرۈلگەنلىكىنى بايان قىلغان ھەدىسلەر كۆپتۇر.

6. ئازغىنە تاماقنىڭ كۆپ كىشىنى تويغۇزغانلىقى

مەدىنە دەخەندە كولاشقا قاتناشقان بىر تىپ ساھابىلارنىڭ رىۋايىتىدە مۇنداق دەپ كەلگەن: «پەيغەمبەر ئەلەيھىسسالام بىلەن خەندەك كولاۋاتاتتۇق. پەيغەمبەر ئەلەيھىسسالامدىن باشلاپ ھەممىمىزنىڭ قورسىقى قاتتىق ئېچىپ كەتتى. جابىر پەيغەمبەر ئەلەيھىسسالام بىلەن بىر قىسىم ساھابىلارنى غىزالاندۇرۇش ئۈچۈن بىر قوي سويغان ئىكەن. بۇ ۋاقىتتا، پەيغەمبەر ئەلەيھىسسالام خەندەك مەيداندىكىلەرنىڭ ھەممىسىنى چاقىردى. سەنئىمىز 1000 دىن ئارتۇق ئېدى. ئاز - ئازدىن كىرىپ جابىرنىڭ ئۆيىدە غىزالاندۇق. ئاللاھ گۆش بىلەن نانغا شۇنداق

بەرىكەت ئاتا قىلغانكى، ھەممىمىز توپۇپ قايتتۇق»
(بۇخارىي رىۋايىتى). بۇ مۆجىزىنىڭ ھەرخىل
مۇناسىۋەتلەردە بەر قانچە قېتىم قايتىلانغانلىقىغا دائىر
ھەدىسلار كۆپتۇر.

7. ياغاچنىڭ يىغىلغانلىقى

جابر ئىبنى ئابدۇللاھتىن رىۋايەت قىلىنىدىكى:
رەسۇلۇللاھنىڭ مەسجىدى خورەمىياغا ئاچلىرى بىلەن
تۇرغۇزۇلغان ئېدى. رەسۇلۇللاھ ھەمەشە بەر تۇۋرۇككە
يۆلىنىپ تۇرۇپ خۇتبە ئوقۇيتتى. كېيىنچە مەسجىتكە
يېڭىدىن مۇنبەر ياسىلىپ، ئۇ بۇ تۇۋرۇككە يۆلىنىپ خۇتبە
ئوقۇمايدىغان بولغانىدى. بەر كۈنى رەسۇلۇللاھ مۇنبەردە
خۇتبە ئوقۇۋاتقاندا ھېلىقى تۇۋرۇك خۇددى كىچىك بالدەك
ئۈن چىقىرىپ يىغلاپ كەتتى. مەسجىد ئەھلى ئالاقزادە
بولۇپ كەتتى. ئاخىرى ئۇلارمۇ يىغلاشقا باشلىدى. بۇ
ۋاقىتتا رەسۇلۇللاھ مۇبارەك قوللىرىنى مەزكۇر تۇۋرۇكنىڭ
ئۈستىگە قويۇۋالدى ئۇنىڭ يىغىسى توختاپلا قالدى.
(بۇخارىي، تېرمىزى رىۋايىتى)

8. قەتادەنىڭ كۆزىنىڭ شىپا تاپقانلىقى

قەتادە ئىسىملىك بىر ساھابىنىڭ ئوھۇد غازىتىدا بىر كۆزى
چىقىپ كەتكەندىن كېيىن، پەيغەمبەر ئەلەيھىسسالامنىڭ
ئۇنىڭ چىقىپ كەتكەن كۆزىنى مۇبارەك قولى بىلەن ئورنىغا
سېلىپ قويۇشى بىلەن ئۇنىڭ كۆزىنىڭ ئەسلىگە كەلگەنلىكى

ۋە ئۇنىڭ «چىقىپ كەتكەن بۇ كۆزۈم يەنە بىر ساق كۆزۈمدىنە ۋياخىشى كۆردىدىغان بولدى» دېگەنلىكى كۆپلىگەن مەشھۇر ساھابىلار تەرىپىدىن رىۋايەت قىلىنغان.

ھەزرىتى مۇھەممەد ئەلەيھىسسالامنىڭ يوقىرىقى مۆجىزىلىرىنىڭ ھەر بىرى ئۇنىڭ راستىنلا ئاللاھ تەرىپىدىن ئىنسانلارنى توغرا يولغا يېتەكلەش ئۈچۈن ئەۋەتىلگەن راستچىل پەيغەمبەر ئىكەنلىكىنىڭ ئوپىئوچۇق دەلىلىدۇر.

ھەزرىتى مۇھەممەد ئەلەيھىسسالام كۆرسەتكەن مۆجىزىلەرنى مەيلى مۇسۇلمانلاردىن بولسۇن، مەيلى مۇشرىك ئەرەبلەردىن بولسۇن ھېچكىم ئىنكار قىلالىغان ئەمەس. ئەگەر شۇ ۋاقىتلاردا بېرەر كىشى بۇ مۆجىزىلەرنى يالغانغا چىقارغان بولسا ئېدى، تارىخ ئەلۋەتتە ئۇنى قەيت قىلغان بولاتتى.

مۆجىزە - بىز يوقىرىدا ئېيتقاندەك - پەيغەمبەرنى ئىنكار قىلغۇچىلارغا پەيغەمبەر ئۆزىنىڭ دەۋاسىدا راستچىل ئىكەنلىكىنى ئىسپاتلىشى ئۈچۈن ئاللاھ ئاتا قىلغان بىردىنبىر پاكىت ۋە دەلىل - ئىسپات بولغىنىدەك، ئىنسانلار يارىتىلغاندىن بېرى كەلگەن ھەر بىر پەيغەمبەر ئاللاھ ئاتا قىلغان مۆجىزىلىرىنى كىشىلەرگە نامايان قىلىش ئارقىلىق ئۆزىنىڭ پەيغەمبەرلىك دەۋاسىدا راستچىل ئىكەنلىكىنى ئىسپاتلاپ كەلگەنلىكىمۇ بىر ھەقىقەتتۇر.

ئەمما ئەسسالام تارىخلىرىدا، نۇرغۇنلىغان كىشىلەرنىڭ ھەزرىتى مۇھەممەد ئەلەيھىسسالامنىڭ بىلىق ۋاقتىدىن

بېرى «راستچىل مۇھەممەد» ۋە «ئىشەنچلىك مۇھەممەد» دېگەن شۆھرەتلەرگە ئىگە بولغان، ھاياتىدا بېرەر قېتىمەمۇ يالغان سۆزلىگەنلىكى كۆرۈلمىگەن ۋە ئەدەپ - ئەخلاققا ئالاھىدە ئۆلگە ياراتقان بىر مەسۇم زات ئىكەنلىكىنى ئۇبدان بىلگەنلىكى ئۈچۈن، ئۇنىڭدىن ھېچقانداق بىر مەۋجىزە كۈتمەستىن ئۇنىڭ دىنىغا ئەگەشكەنلىكى قەيت قىلىنغان. چۈنكى 40 ياشقا كەلگىچىلىك يالغان سۆز قىلىپ باقمىغان ۋە راستچىللىقتا شۆھرەت قازانغان بىر ئادەمنىڭ بىر كۈندىلا يالغان سۆزلەپ ئوتتۇرىغا چىقىشى ۋە يالغانچى بولۇپ قېلىشى ئەقىلغا سىغامدۇ؟ ئەلۋەتتە، ياق! مەسىلەن: ئەبۇ بەكرى رەزىيەللاھۇ ئەنھۇ ھەزرىتى مۇھەممەد ئەلەيھىسسالامنى بالىلىق ۋاقتىدىن بېرى ياخشى بىلەتتى، ئۇنىڭ بىلەن ئارىلىشاتتى ۋە ئۇنىڭ ئەڭ راستچىلىقى، توغرا ئادەم ئىكەنلىكىنى ئېتىراپ قىلاتتى. شۇڭا ئۇ ھەزرىتى مۇھەممەد ئەلەيھىسسالامنىڭ «ماڭا ئاللاھتىن ۋەھىي كەلدى. مەن پەيغەمبەر بولۇپ ئەۋەتىلدىم» دېگەنلىكىنى ئاڭلىغان ھامان ھېچبىر ئىككىلەنمەستىن، ئۇنى ئېتىراپ قىلىپ ئەراپتىن ئەڭ دەسلەپ ئىمان ئىتتىقان بىرىنچى كىشى بولۇپ، تارىختىن ئورۇن ئالغان.

پەيغەمبەر ئەلەيھىسسالامنىڭ بىرىنچى ئايالى خەدىجە رەزىيەللاھۇ ئەنھاھەزرىتى مۇھەممەد ئەلەيھىسسالامنىڭ دەسلەپكى ۋەھىينىڭ باشلىنىشىدا قورقۇپ كېتىپ، ئۇنىڭغا «مەن قورقۇپ كەتتىم، مېنى يۆرگەپ قويدۇڭ» دېگەن

سۆزىگە جاۋاب بېرىپ: «سىز ياخشى ئادەمسىز - ئاجىزلارغا ياردەم قىلىسىز، يېتىملارنىڭ بېشىنى سىلايسىز. ئاللاھ سىزنى ھەرگىز خورلىمايدۇ» دېگەن مەشھۇر سۆزنى ئېيتىش ئارقىلىق ھەزرىتى مۇھەممەد ئەلەيھىسسالامغا تەسەللى بېرىدۇ ۋە ئۇنىڭ دىنىنى قوبۇل قىلغان تۇنجى شەخس بولغانلىقى سۈپىتى بىلەن تارىخقا قەيت قىلىنىدۇ.

پەيغەمبەر ئەلەيھىسسالامنىڭ تاغسى ئەبۇ تالىبنىڭ ئوغلى ئەلى رەزىيەللاھۇ ئەنھۇ كىچىك دىن ھەزرىتى مۇھەممەد ئەلەيھىسسالامنىڭ ئۆيىدە چوڭ بولغان بىر يىگىت ئېدى. ئۇ ھەزرىتى مۇھەممەد ئەلەيھىسسالامنىڭ قانداق كىشى ئىكەنلىكىنى - راس تىچىللىقىنى، ئەدەپ - ئەخلاقىنىڭ ئۆلگىسى ئىكەنلىكىنى ئۇبدان بىلگەنلىكى ئۈچۈن، ھەزرىتى مۇھەممەد ئەلەيھىسسالامنىڭ دەۋىتىنى ئاڭلا - ئاڭلىماس دەرىھال ئۇنى ئېتىراپ قىلىدۇ ۋە دەسلەپ ئەمەن ئېيتقانلارنىڭ ئۈچىنچىسى، ياشلاردىن بىرىنچىسى بولۇپ تارىخقا كىرىدۇ.

نېمە ئۈچۈن بۇ ئۈچ كىشى ئەڭ ئاۋۋال ئەمەن ئېيتقان؟ تەبىئىكى، ھەر قانداق بىر ئادەمنىڭ ئۇنى ئەڭ ياخشى تونۇيدىغان ۋە ئاشكارا - يوشۇرۇن ئەھۋاللىرىنى ئەڭ تولۇق بىلىدىغان ئەڭ ئاۋۋالقى كىشىسى مەشھۇتتە ئۇنىڭ بىلەن شېرىك بولغان ئايالى، ئاندىن قولىدا چوڭ بولغان بالىلىرى ۋە ھەمسۆھبەت بولغان يېقىن دوستلىرى ئىكەنلىكى ھەممە

ئېتىراپ قىلىدىغان بىر رېئاللىق بولغان يەردە، ھەزرىتى مۇھەممەد ئەلەيھىسسالامنىڭمۇ ئۇنى ئەڭ ياخشى تونۇيدىغان ۋە ئۇنىڭ ئەخلاقىنى تولۇق بىلىدىغان كىشىلىرى ئۇنىڭ ئايالى، بېقىۋالغان بالىسى ۋە ئەڭ قەدىنئاس دوستى ئەمەسمۇ؟ ئەگەر بۇلار ئۇنىڭ راستچىلىقىدىن شۈبھىلەنگەن بولسا، ھەرگىزمۇ بىرىنچى بولۇپ ئۇنىڭ بۇ يېڭى دىنىنى قوللىمىغان بولار ئېدى، ئەلۋەتتە.

ئۇمماننىڭ پادىشاھىغا ھەزرىتى مۇھەممەد ئەلەيھىسسالامنىڭ بۇ يېڭى دىننىڭ دەۋىتى يېتىپ بارغاندىن كېيىن، ئۇ ھەزرىتى مۇھەممەد ئەلەيھىسسالامنىڭ ئۆتۈشىنى ۋە دەۋەت قىلىشتىكى ئۇسۇلنى ئاڭلاپ: «ئاللاھنىڭ نامى بىلەن قەسەم قىلىمەنكى، بۇ پەيغەمبەر كىشىلەرنى بېرەر ياخشىلىققا بۇيرىماقچى بولسا، ئاۋۋال ئۇنى ئۆزى قىلدۇ، ئۇلارنى بېرەر ئەشتىن مەنئى قىلماقچى بولسا، ئاۋۋال ئۇنىڭدىن ئۆزى قول ئۇزدۇ. بۇ خىسلەتنىڭ ئۆزىلا ئۇنىڭ چوقۇم ئاللاھنىڭ پەيغەمبىرى ئىكەنلىكىگە ئوچۇق دالالەت قىلدۇ»، دەپ گۇۋاھلىق بېرىدۇ ۋە مۇسۇلمان بولىدۇ.

ئابدۇللاھ ئىبنى سەلام رەزىيەللاھۇ ئەنھۇ (ئەسلى يەھۇدىي) مۇنداق دەيدۇ: «مەن ھەزرىتى مۇھەممەد ئەلەيھىسسالام مەدىنىگە كەلگەندىن كېيىن، ئۇنىڭ ئەھۋالىنى بايقىماقچى بولۇپ، ئۆيىگە كىردىم. دەسلەپ

ئۇنىڭ مۇبارەك يۈزىگە قاراپلا بۇ يۈزنىڭ يالغانچىنىڭ يۈزى
ئەمەسلىكىنى ھامان بايقىغانىدىم.

ئەلۋەتتە، ھەزرىتى مۇھەممەد ئەلەيھىسسالامنىڭ سىياسى،
گۈزەل ئەخلاقى ۋە سۆز - ھەرىكەتلىرى ئۇنىڭ راستىنلا
ئاللاھنىڭ پەيغەمبىرى ئىكەنلىكىگە مۆجىزىسىز دالالەت
قىلىپ تۇراتتى. ھەقىقەتەن تونۇغاندىن كېيىن ئۇنىڭغا
ئەگىشەننى خالىغانلار ئۇنىڭ شانلىق ئۆتمۈشى، گۈزەل
ئەخلاقى ۋە خۇسۇسىيەتلىرىدىن ئۇنىڭ راستىنلا تونۇلغان
شۆھرىتىگە كۆپايە قىلىپ، مۆجىزە بىلەن ھېسابلاشماستىن
ئىمان ئېيتقان. چۈنكى، ھەقىقەتەن ئىزدەنە كىچى بولغان
ئادەم ئۈچۈن ھەزرىتى مۇھەممەد ئەلەيھىسسالامنىڭ ئۆزىلا
يېتەرلىك مۆجىزە ئەمەسمۇ؟ ئەمما ھەزرىتى مۇھەممەد
ئەلەيھىسسالامنىڭ ھەقىقەت پەيغەمبەر ئىكەنلىكى ھەممەگە
بەردەك ئايان بولغان بولسىمۇ، ئۇنىڭغا قەتئىي
ئەگەشمەسلىك مەۋقئەسىدە چەك تۇرغان بەزى قەسىم
مۇتەكەببىر ئەرەبلەر ئۇنى مەس خىرە قىلىش ئۈچۈن،
ئۇنىڭدىن مۆجىزە كۆرسىتىشىنى سورىغان. ئۇلار سورىغان
مۆجىزىلەرنى پەيغەمبەر ئەلەيھىسسالام ئاللاھنىڭ ئىزىنى
بىلەن ئورۇنلاپ بەرگەندىن كېيىن، ئۇلار بۇ مۆجىزىلەرنىڭ
ھەقىقەت ئىكەنلىكىگە ئىنكار قىلالمايدۇ ۋە ئۆزلىرىنىڭ بۇ
روشى بىلەن ھەقىقەتلەرنى ئېتىراپ قىلىشقا مەجبۇر بولۇپ
قالغانلىقلىرىنى ھېس قىلىدۇ. نەتىجىدە، بۇرۇن ھەزرىتى
مۇھەممەد ئەلەيھىسسالامغا: «مەجىزۇن»، «سېھىرگەر»،

قۇرئانغا بولسا «سېھىر» دېگەن تۆھمەتلەرنى توقۇپ كەلگەن بۇ ئەرەبلەر ئىسلام دىنىنى چىن قەلبلىرىدىن ئېتىراپ قىلىپ ھەزرىتى مۇھەممەد ئەلەيھىسسالامنىڭ سېپىگە قوشۇلدى. كېيىنچە بۇلار بۇ دىننى باشقا ئەللەرگە تارقىتىش ۋە ئۇنى مۇداپىئە قىلىش يولىدا تاللانغان ئۆلگىلىك ئەزىمەتلەردىن بولۇپ، تارىختىن ئورۇن ئالدى.

ھەر قانداق بىر ھەقىقەتنىڭ دۈشمەنلىرى بولغاندەك، ئىسلام دىنىنىڭمۇ دۈشمەنلىرى ئاز بولمىغان. ھەتتا ئۇلار بۇ يېڭى دىننى بۆشۈكچىلىك بولۇپ قويدۇش ئۈچۈن بارچە چارىلىرىنى ۋە ھىلە - مېكرلىرىنى ئىشقا سالغان. ئەمما ئاللاھ ئۆزىنىڭ ھەق دىنىنى قوغداش ۋە تا قىيامەتكىچە داۋام قىلدۇرۇشنى ئۆز ئۈستىگە ئالغانلىقتىن، بۇ دىن ئاللاھنىڭ ھىمايەسى ۋە مۇسۇلمانلارنىڭ ھىممىتى بىلەن ئەسلىدىكى ھالى بويىچە داۋام قىلىپ كەلمەكتە ۋە داۋام قىلىدۇ! چۈنكى بۇ ئاللاھنىڭ ۋەدىسىدۇر. «ئۇلار ئاللاھنىڭ نۇرىنى (ئاللاھنىڭ دىنىنى ۋە نۇرلۇق شەرىئىتىنى) ئېغىزلىرى بىلەن ئۆچۈرۈۋەتە كېلىدى، كاپىرلار ياقىتە ئورمىغان تەقدىردىمۇ، ئاللاھ ئۆزىنىڭ نۇرىنى مۇكەممەل قىلغۇچىدۇر. مۇشۇ رىكاز ياقىتە ئورمىغان تەقدىردەمۇ، ئاللاھ ھەق دىننى بارلىق دىنلار ئۈستىدىن غالىپ قىلىش ئۈچۈن پەيغەمبىرىنى ھىدايەت بىلەن ۋە ھەق دىن بىلەن ئەۋەتتى» (سەھىھ سۈرىسى 8 - 9 - ئايەتلەر)

دېمەك، ئەبۇ جەھل، ئەبۇ لەھەبلەرگە ئوخشاش ئاللاھنىڭ ھىدايىتىدىن نېسىۋىسى بولمىغانلار ھەزرىتى مۇھەممەد ئەلەيھىسسالامنىڭ مۆجىزىلىرىنى كۆزلىرى بىلەن كۆرۈپ تۇرۇپمۇ ئىسلامنىڭ شارائىتىدىن مەھرۇم قالغان. چۈنكى كور ئادەم قۇياشنىڭ نۇرىنى كۆرەلمەيگەندەك، ئەقلىنى ھاۋايى - ھەۋەسلىرىنىڭ ئەسىرىگە ئايلاندۇرىۋالغان، دىلى كور ئادەممۇ ھەقىقەتنىڭ سادالىرىنى ھەمىشە دېگۈدەك ئاڭلاپ تۇرسىمۇ ئۇنى كۆرەلمەيدۇ. شۇڭا ئاللاھ قۇرئاندا بۇنداقلارنىڭ ھالىنى بايان قىلىپ: «ھەقىقەتەن كۆزلەرلا كور بولمايدۇ، لېكىن كۆكرەكلەردىكى قەلبلەر كور بولىدۇ» (يەنى ھەقىقىي كورلۇق كۆزنىڭ كورلىقى ئەمەس، بەلكى دىلنىڭ كورلىقىدۇر. كور ئادەم ئىبىرەت ئالمايدۇ)» (ھەج سۈرىسى 46 - ئايەت) دەيدۇ.

ھەقىقەتنى ئىزدىمەكچى بولغانلار ئۈچۈن ھەزرىتى مۇھەممەد ئەلەيھىسسالامنىڭ ئۆزى بىر مۆجىزە بولغانلىقتىن، ئۇلارنىڭ ئۇنىڭدىن باشقا مۆجىزە كۈتمەستىن ئۇنىڭ دىنىنى قوبۇل قىلىپ، سېپىنى كۆپەيتىدىغانلىقى ئېنىق بولغان بولسىمۇ، ئاللاھ ئۆزىنىڭ ھېكمىتى بىلەن ھەزرىتى مۇھەممەد ئەلەيھىسسالامغا كۆپلىگەن مۆجىزىلەرنى ئاتا قىلغاننىڭ سىرتىدا، قۇرئان كەرىمدىن ئىبارەت بۇ ئۆلمەس مۆجىزىنى بەرگەن. ھەزرىتى مۇھەممەد ئەلەيھىسسالامنىڭ مۆجىزىلىرى ئىچىدە ئەڭ مۆتىۋەر مۆجىزە - قۇرئاندۇر!

ئىسلام ئاۋازى تور بېتى

19_1_2005